


Sita Upanishad

——
ಸೀತೋಪನಿಷತ್

——
Document Information



Text title : Sita Upanishad

File name : sita.itx

Category : upanishhat, svara, devii, sItA, devI

Location : doc_upanishhat

Author : Vedic tradition

Transliterated by : Sunder Hattangadi

Proofread by : Sunder Hattangadi

Description-comments : 45 / 108; Atharva Veda - Shakta upanishad

Latest update : Mar. 8, 2000

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 22, 2023

sanskritdocuments.org



ಸೀತೋಪನಿಷತ್



ಇಚ್ಛಾಜ್ಞಾನಕ್ರಿಯಾಶಕ್ತಿತ್ರಯಂ ಯದ್ಭಾವಸಾಧನಂ .
ತದ್ಬ್ರಹ್ಮಸತ್ತಾಸಾಮಾನ್ಯಂ ಸೀತಾತತ್ತ್ವಮುಪಾಸ್ಮಹೇ ..
ಓಂ ಭದ್ರಂ ಕರ್ಣೇಭಿಃ ಶ್ರುಣುಯಾಮ ದೇವಾಃ .
ಭದ್ರಂ ಪಶ್ಯೇಮಾಕ್ಷಭಿಯರ್ಜತಾಃ .
ಸ್ಥಿರೈರಂಗೈಸ್ತುಷ್ಟುವಾಽಸಸ್ತನೂಭಿಃ .
ವ್ಯಶೇಮ ದೇವಹಿತಂ ಯದಾಯುಃ .
ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ . ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ .
ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ . ಸ್ವಸ್ತಿ ನೋ ಬೃಹಸ್ಪತಿರ್ದಧಾತು .
ಓಂ ಶಾಂತಿಃ ಶಾಂತಿಃ ಶಾಂತಿಃ ..
ದೇವಾ ಹ ವೈ ಪ್ರಜಾಪತಿಮಬ್ರುವನ್ಯಾ ಸೀತಾ ಕಿಂ ರೂಪಮಿತಿ .
ಸ ಹೋವಾಚ ಪ್ರಜಾಪತಿಃ ಸಾ ಸೀತೇತಿ . ಮೂಲಪ್ರಕೃತಿರೂಪತ್ವಾತ್ಸಾ
ಸೀತಾ ಪ್ರಕೃತಿಃ ಸ್ಮೃತಾ . ಪ್ರಣವಪ್ರಕೃತಿರೂಪತ್ವಾತ್ಸಾ ಸೀತಾ
ಪ್ರಕೃತಿರುಚ್ಯತೇ . ಸೀತಾ ಇತಿ ತ್ರಿವರ್ಣಾತ್ಸಾ ಸಾಕ್ಷಾನ್ಮಾಯಾಮಯೀ
ಭವೇತ್ . ವಿಷ್ಣುಃ ಪ್ರಪಂಚಬೀಜಂ ಚ ಮಾಯಾ ಈಕಾರ ಉಚ್ಯತೇ .
ಸಕಾರಃ ಸತ್ಯಮವೃತಂ ಪ್ರಾಪ್ತಿಃ ಸೋಮಶ್ಚ ಕೀರ್ತ್ಯತೇ .
ತಕಾರಸ್ತಾರಲಕ್ಷ್ಮ್ಯ ಚ ವೈರಾಜಃ ಪ್ರಸ್ತರಃ ಸ್ಮೃತಃ .
ಈಕಾರರೂಪಿಣೀ ಸೋಮಾಮೃತಾವಯವದಿವ್ಯಾಲಂಕಾರಸ್ರಜೈಕ್ತಿಕಾ-
ದ್ಯಾಭರಣಲಂಕೃತಾ ಮಹಾಮಾಯಾಽವ್ಯಕ್ತರೂಪಿಣೀ ವ್ಯಕ್ತಾ ಭವತಿ .
ಪ್ರಥಮಾ ಶಬ್ದಬ್ರಹ್ಮಮಯೀ ಸ್ವಾಧ್ಯಾಯಕಾಲೇ ಪ್ರಸನ್ನಾ
ಉದ್ಭಾವನಕರೀ ಸಾತ್ಮಿಕಾ ದ್ವಿತೀಯಾ ಭೂತಲೇ ಹಲಾಗ್ರೇ ಸಮುತ್ಪನ್ನಾ
ತೃತೀಯಾ ಈಕಾರರೂಪಿಣೀ ಅವ್ಯಕ್ತಸ್ವರೂಪಾ ಭವತೀತಿ ಸೀತಾ
ಇತ್ಯುದಾಹರಂತಿ . ಶೌನಕೀಯೇ . ಶ್ರೀರಾಮಸಾನ್ನಿಧ್ಯವಶಾ-
ಜ್ಞಗದಾನಂದಕಾರಿಣೀ . ಉತ್ಪತ್ತಿಸ್ಥಿತಿಸಂಹಾರಕಾರಿಣೀ ಸರ್ವದೇಹಿನಾಂ .
ಸೀತಾ ಭಗವತೀ ಜ್ಞೇಯಾ ಮೂಲಪ್ರಕೃತಿಸಂಜ್ಞಿತಾ . ಪ್ರಣವತ್ವಾ-
ತ್ಪ್ರಕೃತಿ ವದಂತಿ ಬ್ರಹ್ಮವಾದಿನ ಇತಿ . ಅಥಾತೋ ಬ್ರಹ್ಮಜಿಜ್ಞಾಸೇತಿ ಚ .
ಸಾ ಸರ್ವವೇದಮಯೀ ಸರ್ವದೇವಮಯೀ ಸರ್ವಲೋಕಮಯೀ ಸರ್ವಕೀರ್ತಿಮಯೀ

ಸರ್ವಧರ್ಮಮಯೀ ಸರ್ವಾಧಾರಕಾರ್ಯಕಾರಣಮಯೀ ಮಹಾಲಕ್ಷ್ಮೀ-
 ದೇವೇಶಸ್ಯ ಭಿನ್ನಾಭಿನ್ನರೂಪಾ ಚೇತನಾಚೇತನಾತ್ಮಿಕಾ
 ಬ್ರಹ್ಮಸ್ಥಾವರಾತ್ಮಾ ತದುಣಕರ್ಮವಿಭಾಗಭೇದಾಚ್ಛರೀರೂಪಾ
 ದೇವರ್ಷಿಮನುಷ್ಯಗಂಧರ್ವರೂಪಾ ಅಸುರರಾಕ್ಷಸಭೂತಪ್ರೇತ-
 ಪಿಶಾಚಭೂತಾದಿಭೂತಶರೀರೂಪಾ ಭೂತೇಂದ್ರಿಯಮನಃಪ್ರಾಣರೂಪೇತಿ
 ಚ ವಿಜ್ಞಾಯತೇ .

ಸಾ ದೇವೀ ತ್ರಿವಿಧಾ ಭವತಿ ಶಕ್ತ್ಯಾಸನಾ ಇಚ್ಛಾಶಕ್ತಿಃ
 ಕ್ರಿಯಾಶಕ್ತಿಃ ಸಾಕ್ಷಾಚ್ಛಕ್ತಿರಿತಿ . ಇಚ್ಛಾಶಕ್ತಿಸ್ತ್ರಿವಿಧಾ
 ಭವತಿ . ಶ್ರೀಭೂಮಿನೀಲಾತ್ಮಿಕಾ ಭದ್ರರೂಪಿಣೀ ಪ್ರಭಾವರೂಪಿಣೀ
 ಸೋಮಸೂರ್ಯಾಗ್ನಿರೂಪಾ ಭವತಿ . ಸೋಮಾತ್ಮಿಕಾ ಓಷಧೀನಾಂ
 ಪ್ರಭವತಿ ಕಲ್ಪವೃಕ್ಷಪುಷ್ಪಫಲಲತಾಗುಲ್ಮಾತ್ಮಿಕಾ
 ಔಷಧಭೇಷಜಾತ್ಮಿಕಾ ಅಮೃತರೂಪಾ ದೇವಾನಾಂ ಮಹಸ್ತೋಮ-
 ಫಲಪ್ರದಾ ಅಮೃತೇನ ತೃಪ್ತಿಂ ಜನಯಂತೀ ದೇವಾನಾಮನ್ನೇನ
 ಪಶೂನಾಂ ತೃಣೇನ ತತ್ತಜ್ಜೀವಾನಾಂ ಸೂರ್ಯಾದಿಸಕಲಭುವನ-
 ಪ್ರಕಾಶಿನೀ ದಿವಾ ಚ ರಾತ್ರಿಃ ಕಾಲಕಲಾನಿಮೇಷಮಾರಭ್ಯ
 ಘಟಿಕಾಷ್ಟಯಾಮದಿವಸ(ವಾರ)ರಾತ್ರಿಭೇದೇನ
 ಪಕ್ಷಮಾಸರ್ತ್ವಯನಸಂವತ್ಸರಭೇದೇನ ಮನುಷ್ಯಾಣಾಂ
 ಶತಾಯುಃಕಲ್ಪನಯಾ ಪ್ರಕಾಶಮಾನಾ ಚಿರಕ್ಷಿಪ್ರವ್ಯಪದೇಶೇನ
 ನಿಮೇಷಮಾರಭ್ಯ ಪರಾರ್ಧಪರ್ಯಂತಂ ಕಾಲಚಕ್ರಂ
 ಜಗಚ್ಛಕ್ರಮಿತ್ಯಾದಿಪ್ರಕಾರೇಣ ಚಕ್ರವತ್ಪರಿವರ್ತಮಾನಾಃ
 ಸರ್ವಸ್ಯೈತಸ್ಯೈವ ಕಾಲಸ್ಯ ವಿಭಾಗವಿಶೇಷಾಃ ಪ್ರಕಾಶರೂಪಾಃ
 ಕಾಲರೂಪಾ ಭವಂತಿ . ಅಗ್ನಿರೂಪಾ ಅನ್ನಪಾನಾದಿಪ್ರಾಣಿನಾಂ
 ಕ್ಷುತ್ಪ್ರಾಣಾತ್ಮಿಕಾ ದೇವಾನಾಂ ಮುಖರೂಪಾ ವನೌಷಧೀನಾಂ
 ಶೀತೋಷ್ಣರೂಪಾ ಕಾಷ್ಠೇಷ್ಟಂತರ್ಬಹಿಶ್ಚ ನಿತ್ಯಾನಿತ್ಯರೂಪಾ
 ಭವತಿ . ಶ್ರೀದೇವೀ ತ್ರಿವಿಧಂ ರೂಪಂ ಕೃತ್ವಾ ಭಗವತ್ಸಂಕಲ್ಪಾನು-
 ಗುಣೈನ ಲೋಕರಕ್ಷಣಾರ್ಥಂ ರೂಪಂ ಧಾರಯತಿ . ಶ್ರೀರಿತಿ ಲಕ್ಷ್ಮೀರಿತಿ
 ಲಕ್ಷ್ಮ್ಯಮಾಣಾ ಭವತೀತಿ ವಿಜ್ಞಾಯತೇ . ಭೂದೇವೀ ಸಸಾಗರಾಂಭಃ-
 ಸಪ್ತದ್ವೀಪಾ ವಸುಂಧರಾ ಭೂರಾದಿಚತುರ್ಧಶಭುವನಾನಾ-
 ಮಾಧಾರಾಧೇಯಾ ಪ್ರಣವಾತ್ಮಿಕಾ ಭವತಿ . ನೀಲಾ ಚ ಮುಖ-
 ವಿದ್ಯುನ್ಮಾಲಿನೀ ಸರ್ವೌಷಧೀನಾಂ ಸರ್ವಪ್ರಾಣಿನಾಂ ಪೋಷಣಾರ್ಥಂ
 ಸರ್ವರೂಪಾ ಭವತಿ . ಸಮಸ್ತಭುವನಸ್ಯಾಧೋಭಾಗೇ ಜಲಾಕಾರಾತ್ಮಿಕಾ
 ಮಂಡೂಕಮಯೇತಿ ಭುವನಾಧಾರೇತಿ ವಿಜ್ಞಾಯತೇ ..

ಕ್ರಿಯಾಶಕ್ತಿಸ್ವರೂಪಂ ಹರೇರ್ಮುಖಾನ್ನಾದಃ . ತನ್ನಾದಾದ್ಬಿಂದುಃ .
 ಬಿಂದೋರೋಂಕಾರಃ . ಓಂಕಾರಾತ್ಪರತೋ ರಾಮ ವೈಖಾನನಪರ್ವತಃ .
 ತತ್ಪರ್ವತೇ ಕರ್ಮಜ್ಞಾನಮಯೀಭಿರ್ಬಹುಶಾಖಾ ಭವಂತಿ . ತತ್ರ
 ತ್ರಯೀಮಯಂ ಶಾಸ್ತ್ರಮಾದ್ಯಂ ಸರ್ವಾರ್ಥದರ್ಶನಂ .
 ಋಗ್ಯಜುಃಸಾಮರೂಪತ್ವಾತ್ತ್ರಯೀತಿ ಪರಿಕೀರ್ತಿತಾ . ಕಾರ್ಯಸಿದ್ಧೇನ ಚತುರ್ಥಾ
 ಪರಿಕೀರ್ತಿತಾ . ಋಚೋ ಯಜೂಂಷಿ ಸಾಮಾನಿ ಅಥರ್ವಾಂಗಿರಸಸ್ತಥಾ .
 ಚಾತುರ್ಹೋತ್ರಪ್ರಧಾನತ್ವಾಲ್ಲಿಂಗಾದಿತ್ರಿತಯಂ ತ್ರಯೀ . ಅಥರ್ವಾಂಗಿರಸಂ
 ರೂಪಂ ಸಾಮಋಗ್ಯಜುರಾತ್ಮಕಂ . ತಥಾ ದಿಶಂತ್ಯಾಭಿಚಾರ-
 ಸಾಮಾನ್ಯೇನ ಪ್ರಥಕ್ಪ್ರಥಕ್ . ಏಕವಿಂಶತಿಶಾಖಾಯಾಮೃಗ್ವೇದಃ
 ಪರಿಕೀರ್ತಿತಃ . ಶತಂ ಚ ನವಶಾಖಾಸು ಯಜುಷಾಮೇವ ಜನ್ಮನಾಂ .
 ಸಾಮ್ನಃ ಸಹಸ್ರಶಾಖಾಃ ಸ್ಯುಃ ಪಂಚಶಾಖಾ ಅಥರ್ವಣಃ .
 ವೈಖಾನನಮತಸ್ತಸ್ಮಿನ್ನಾದೌ ಪ್ರತ್ಯಕ್ಷದರ್ಶನಂ . ಸ್ಮರ್ಯತೇ
 ಮುನಿಭಿರ್ನಿತ್ಯಂ ವೈಖಾನನಮತಃ ಪರಂ . ಕಲ್ಪೋ ವ್ಯಾಕರಣಂ ಶಿಕ್ಷಾ
 ನಿರುಕ್ತಂ ಜ್ಯೋತಿಷಂ ಛಂದ ಏತಾನಿ ಷಡಂಗಾನಿ ..
 ಉಪಾಂಗಮಯನಂ ಚೈವ ಮೀಮಾಂಸಾನ್ಯಾಯವಿಸ್ತರಃ .
 ಧರ್ಮಜ್ಞಸೇವಿತಾರ್ಥಂ ಚ ವೇದವೇದೋಽಧಿಕಂ ತಥಾ .
 ನಿಬಂಧಾಃ ಸರ್ವಶಾಖಾ ಚ ಸಮಯಾಚಾರಸಂಗತಿಃ .
 ಧರ್ಮಶಾಸ್ತ್ರಂ ಮಹರ್ಷಿಣಾಮಂತಃಕರಣಸಂಭೃತಂ .
 ಇತಿಹಾಸಪುರಾಣಾಖ್ಯಮುಪಾಂಗಂ ಚ ಪ್ರಕೀರ್ತಿತಂ .
 ವಾಸ್ತುವೇದೋ ಧನುರ್ವೇದೋ ಗಾಂಧರ್ವಶ್ಚ ತಥಾ ಮುನೇ .
 ಆಯುರ್ವೇದಶ್ಚ ಪಂಚೈತೇ ಉಪವೇದಾಃ ಪ್ರಕೀರ್ತಿತಾಃ .
 ದಂಡೋ ನೀತಿಶ್ಚ ವಾರ್ತಾ ಚ ವಿದ್ಯಾ ವಾಯುಜಯಃ ಪರಃ .
 ಏಕವಿಂಶತಿಭೇದೋಽಯಂ ಸ್ವಪ್ರಕಾಶಃ ಪ್ರಕೀರ್ತಿತಃ .
 ವೈಖಾನನಸಮುಷೇಃ ಪೂರ್ವಂ ವಿಷ್ಣೋರ್ವಾಣೀ ಸಮುದ್ಭವೇತ್ .
 ತ್ರಯೀರೂಪೇಣ ಸಂಕಲ್ಪ್ಯ ವೈಖಾನನಸಮುಷೇಃ ಪುರಾ .
 ಉದಿತೋ ಯಾದೃಶಃ ಪೂರ್ವಂ ತಾದೃಶಂ ಶೃಣು ಮೇಽಖಿಲಂ .
 ಶಶ್ವದ್ಭ್ರಹ್ಮಮಯಂ ರೂಪಂ ಕ್ರಿಯಾಶಕ್ತಿರುದಾಹೃತಾ .
 ಸಾಕ್ಷಾಚ್ಛಕ್ತಿರ್ಭಗವತಃ ಸ್ಮರಣಮಾತ್ರರೂಪಾವಿಭಾವ-
 ಪ್ರಾದುರ್ಭಾವಾತ್ಮಿಕಾ ನಿಗ್ರಹಾನುಗ್ರಹರೂಪಾ ಭಗವತ್ಸಹಚಾರಿಣೀ
 ಅನಪಾಯಿನೀ ಅನವರತಸಹಾಶ್ರಯಿಣೀ ಉದಿತಾನುದಿತಾಕಾರಾ
 ನಿಮೇಷೋನ್ಮೇಷಸೃಷ್ಟಿಸ್ಥಿತಿಸಂಹಾರತಿರೋಧಾನಾನುಗ್ರಹಾದಿ-
 ಸರ್ವಶಕ್ತಿಸಾಮರ್ಥ್ಯಾತ್ಸಾಕ್ಷಾಚ್ಛಕ್ತಿರಿತಿ ಗೀಯತೇ .

ಇಚ್ಛಾಶಕ್ತಿ ಸ್ತಿ ವಿಧಾ ಪ್ರಲಯಾವಸ್ಥಾಯಾಂ ವಿಶ್ವಮಣಾರ್ಥಂ
 ಭಗವತೋ ದಕ್ಷಿಣವಕ್ಷಃಸ್ಥಲೇ ಶ್ರೀವತ್ಸಾಕೃತಿಭೂತಾ
 ವಿಶ್ವಾಮೃತೀತಿ ಸಾ ಯೋಗಶಕ್ತಿಃ . ಭೋಗಶಕ್ತಿಭೋಗರೂಪಾ
 ಕಲ್ಪವೃಕ್ಷಕಾಮಧೇನುಚಿಂತಾಮಣಿಶಂಖಪದ್ಮ-
 ನಿಧ್ಯಾದಿನವನಿಧಿಸಮಾಶ್ರಿತಾ ಭಗವದುಪಾಸಕಾನಾಂ
 ಕಾಮನಯಾ ಅಕಾಮನಯಾ ವಾ ಭಕ್ತಿಯುಕ್ತಾ ನರಂ
 ನಿತ್ಯನೈಮಿತ್ತಿಕಕರ್ಮಭಿರಗ್ನಿಹೋತ್ರಾದಿಭಿರ್ವಾ ಯಮನಿಯಮಾಸನ-
 ಪ್ರಾಣಾಯಾಮಪ್ರತ್ಯಾಹಾರಧ್ಯಾನಧಾರಣಾಸಮಾಧಿಭಿ-
 ರ್ವಾಲಮಣಸ್ವಪಿ ಗೋಪುರಪ್ರಾಕಾರಾದಿಭಿರ್ವಿಮಾನಾದಿಭಿಃ ಸಹ
 ಭಗವದ್ವಿಗ್ರಹಾರ್ಚಾಪೂಜೋಪಕರಣೈರರ್ಚನೈಃ ಸ್ನಾನಾಧಿಪರ್ವಾ
 ಪಿತೃಪೂಜಾದಿಭಿರನ್ನಪಾನಾದಿಭಿರ್ವಾ ಭಗವತ್ಪ್ರೀತ್ಯರ್ಥಮುಕ್ತಾ
 ಸರ್ವಂ ಕ್ರಿಯತೇ . ಅಥಾತೋ ವೀರಶಕ್ತಿಶ್ಚತುರ್ಭುಜಾಃಭಯವರದ-
 ಪದ್ಮಧರಾ ಕಿರೀಟಾಭರಣಯುತಾ ಸರ್ವದೇವೈಃ ಪರಿವೃತಾ
 ಕಲ್ಪತರುಮೂಲೇ ಚತುರ್ಭಿರ್ಗಜೈ ರತ್ನಘಟೈರಮೃತಜಲೈ-
 ರಭಿಷಿಚ್ಯಮಾನಾ ಸರ್ವದೈವತೈರ್ಬ್ರಹ್ಮಾದಿಭಿರ್ವಂದ್ಯಮಾನಾ
 ಅಣಿಮಾದ್ಯಷ್ಟೈಶ್ಚರ್ಯಯುತಾ ಸಂಮುಖೇ ಕಾಮಧೇನುನಾ
 ಸ್ತೂಯಮಾನಾ ವೇದಶಾಸ್ತ್ರಾದಿಭಿಃ ಸ್ತೂಯಮಾನಾ ಜಯಾದ್ಯಪ್ಸರ-
 ಸ್ತೀಭಿಃ ಪರಿಚರ್ಯಮಾಣಾ ಆದಿತ್ಯಸೋಮಾಭ್ಯಾಂ ದೀಪಾಭ್ಯಾಂ
 ಪ್ರಕಾಶ್ಯಮಾನಾ ತುಂಬುರುನಾರದಾದಿಭಿರ್ಗಾಯಮಾನಾ
 ರಾಕಾಸಿನೀವಾಲೀಭ್ಯಾಂ ಛತ್ರೇಣ ಹ್ಲಾದಿನೀಮಾಯಾಭ್ಯಾಂ ಚಾಮರೇಣ
 ಸ್ವಾಹಾಸ್ವಧಾಭ್ಯಾಂ ವ್ಯಜನೇನ ಭೃಗುಪುಣಾದಿಭಿರಭ್ಯರ್ಚ್ಯಮಾನಾ
 ದೇವೀ ದಿವ್ಯಸಿಂಹಾಸನೇ ಪದ್ಮಾಸನರೂಢಾ ಸಕಲಕಾರಣಕಾರ್ಯಕರೀ
 ಲಕ್ಷ್ಮೀದೇವಸ್ಯ ಪೃಥಗ್ಭವನಕಲ್ಪನಾ . ಅಲಂಚಕಾರ ಸ್ಥಿರಾ
 ಪ್ರಸನ್ನಲೋಚನಾ ಸರ್ವದೇವತೈಃ ಪೂಜ್ಯಮಾನಾ ವೀರಲಕ್ಷ್ಮೀರಿತಿ
 ವಿಜ್ಞಾಯತ ಇತ್ಯುಪನಿಷತ್ ..

ಓಂ ಭದ್ರಂ ಕರ್ಣೇಭಿಃ ಶೃಣುಯಾಮ ದೇವಾಃ .

ಭದ್ರಂ ಪಶ್ಯೇಮಾಕ್ಷಭಿಯಜತಾಃ .

ಸ್ಥಿರೈರಂಗೈಸ್ತುಷ್ಟುವಾಽಸಸ್ತನೂಭಿಃ .

ವ್ಯಶೇಮ ದೇವಹಿತಂ ಯದಾಯುಃ .


ಸ್ವಸ್ತಿ ನ ಇಂದ್ರೋ ವೃದ್ಧಶ್ರವಾಃ . ಸ್ವಸ್ತಿ ನಃ ಪೂಷಾ ವಿಶ್ವವೇದಾಃ .

ಸ್ವಸ್ತಿ ನಸ್ತಾಕ್ಷೋರ್ಯ ಅರಿಷ್ಟನೇಮಿಃ . ಸ್ವಸ್ತಿ ನೋ ಬೃಹಸ್ಪತಿರ್ದಧಾತು ..


ಓಂ ಶಾಂತಿಃ ಶಾಂತಿಃ ಶಾಂತಿಃ ..

इति सिरीतरीररररररररररर ..

Encoded by Sunder Hattangadi

——
Sita Upanishad

pdf was typeset on December 22, 2023

——
Please send corrections to sanskrit@cheerful.com

